

# ҚОНУНИ ҶУМҲУРИИ ТОҶИКИСТОН

## ДАР БОРАИ ПАРКИ ТЕХНОЛОГИ

Қонуни мазкур асосҳои ташкилию ҳуқуқии фаъолияти Парки технологиро дар Ҷумҳурии Тоҷикистон ба танзим дароварда, вазифа ва самтҳои асосии фаъолияти онро муайян менамояд ва барои дар истеҳсолот қорӣ намудани натиҷаи таҳқиқоти илмӣ, технологи ва инноватсионӣ Ҷигаронида шудааст.

### Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода мешаванд:

- **барнома ва лоиҳаи инноватсионӣ** - маҳсули нерӯи зеҳнии шахсони воқеӣ ва ҳуқуқӣ, ки дорой ғояҳои нав буда, бо мақсади татбиқу рушди илм ва қорӣ намудани технологияи муосир таҳия мегарданд;
- **парки технологи** - шахси ҳуқуқӣ ё консорсиум, ки ба маҷмӯи ягонаи моддию техники ҳуқуқӣ соҳибмулкӣ дорад ва фаъолияти асосии он пешниҳод ва иҷрои корҳо ва хизматрасонӣ буда, барои амалӣ намудани лоиҳаҳои инноватсионӣ ва инвестиционӣ заруранд;
- **бизнес-инкубатор** - шахси ҳуқуқӣ, ки барои дастгирии субъектҳои хурди соҳибкорӣ дар марҳилаи ташаққули рушди онҳо бо роҳи пешниҳод намудани биноҳои истеҳсолӣ, таҷҳизот, хизматрасонии ташкили, ҳуқуқӣ, молиявӣ, машваратӣ ва иттилоотӣ ташкил карда мешавад;
- **инфраструктураи Парки технологи** - маҷмӯи биноҳои идоравӣ, иншооти истеҳсолӣ, муҳандисӣ, нақлиётӣ, коммуникатсионӣ ва иҷтимоӣ дар ҳудуди Парк қойғирбуда, ки аз он шахсони воқеӣ ва ҳуқуқӣ истифода менамоянд;
- **натиҷаи ниҳонии таҳқиқоти илмӣ** - натиҷаи таҳқиқоти илмие, ки онро дар истеҳсолот қорӣ намудан имконпазир аст.

### Моддаи 2. Қонунгузори Ҷумҳурии Тоҷикистон дар бораи Парки технологи

Қонунгузори Ҷумҳурии Тоҷикистон дар бораи Парки технологи ба Конститутсия (Сарқонуни) Ҷумҳурии Тоҷикистон асос ёфта, аз Қонуни мазкур ва дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф намудааст, иборат мебошад.

### Моддаи 3. Таъсис ва фаъолияти Парки технологи

1. Парки технологи (минбаъд-Парк) шахси ҳуқуқӣ ғайриҷоратӣ буда, ҳамчун муассиса дар ҳудуди махсус таъсис дода мешавад, ки бо мақсади рушди илм ва истифодаи самараноки технологияи аълоифат барои қонеъ гардонидани талаботи истеҳсолот дар истифодаи технологияҳои навтарин ва татбиқи лоиҳаҳои инноватсионӣ ва инвестиционӣ фаъолият менамояд.
2. Дар ҳудуди Парк ташкилотҳои илмӣ таҳқиқотӣ, бюроҳои лоиҳақашию конструкторӣ, биноҳои истеҳсолӣ, муассисаҳои таълимӣ, ҳамчунин биноҳои хизматрасонӣ фаъолият менамоянд, ки онҳо ба мақсади истифода аз технологияи аълоифат ва амалӣ гардонидани барнома ва лоиҳаҳои инноватсионӣ муттаҳид карда мешаванд.
3. Парк метавонад аз ҷониби шахсони воқеию ҳуқуқӣ, як ё якчанд муассисаҳои таълимӣ, илмӣ таҳқиқотӣ, ташкилотҳои саноатӣ давлатӣ ва ғайридавлатӣ таъсис дода шуда, барои амалӣ намудани мақсадҳои худ ҳамкориро байни онҳо ба роҳ монанд.
4. Парк дар доираи Оинномаи худ, ки дар он вазъи ҳуқуқии Парк муайян гардидааст, бо тартиби муқаррарнамудаи қонунгузори Ҷумҳурии Тоҷикистон фаъолият менамояд.

### Моддаи 4. Шаклҳои Парк

1. Дар Ҷумҳурии Тоҷикистон Парк дар шаклҳои зерин таъсис дода мешавад:
  - Парки инноватсионӣ технологи;
  - Парки илмӣ (ё Парки таҳқиқотӣ);
  - Технополис;
  - Инкубатори технологи (Бизнес-инкубатор).
2. Парки инноватсионӣ технологи яке аз намудҳои Парк буда, барои дар истеҳсолот қорӣ намудани технологияи аълоифат ва рушди муассисаҳои истеҳсолии инноватсионии хурд ва миёна хидмат менамояд.
3. Парки илмӣ (ё Парки таҳқиқотӣ) яке аз намудҳои Парк мебошад, ки илмро бо истеҳсолот якҷоя намуда, метавонад бо як ё якчанд муассисаҳои таҳсилоти олии касбӣ, илмкю таҳқиқотӣ ё дар алоҳидагӣ барои рушди истеҳсолот фаъолият намояд.

Дар муқоиса бо дигар намудҳои Парк, ба он бо мақсади гузаронидани таҳқиқотҳои зиёди илмталаб кадрҳои баландихтисос ҷалб карда мешаванд.

4. Технополис - ҳудуде мебошад, ки д&р он муассисаҳои инноватсионии хурд ва миёнаи ташкилотҳои истеҳсоли, муассисаҳои илмӣ истеҳсоли, таҳсилоти олиии касбӣ, илмӣ таҳқиқоти ва ё дар алоҳидагӣ таъсис ёфта, фаъолият менамоянд.

5. Инкубатори технологи (бизнес-инкубатор) муассисаест, ки аз тарафи давлат барои рушди тижорати хурду миёна маблағгузори гардида, барои ба истеҳсолот ҷалб намудани технологияҳои инноватсионӣ нигаронида шудааст.

#### **Моддаи 5. Мақсадҳои таъсиси Парк**

Дар Ҷумҳурии Тоҷикистон Парк бо мақсадҳои зерин таъсис дода мешавад:

- рушди имкониятҳои илмӣ ва технологию инноватсионии Ҷумҳурии Тоҷикистон;
- татбиқи барнома ва лоиҳаҳои инноватсионӣ;
- ташкил ва татбиқи барномаҳои инноватсионии давлатӣ ва ғайридавлатӣ;
- мусоидат ба инкишофи технологияҳои муосири илмталаб;
- таҳкими заминаӣ модцию техники ва молиявии муассисаҳои таълимӣ, илмӣ таҳқиқотӣ, истеҳсоли ва дарёфти сармояи дохилию хориҷӣ барои рушди илм ва технология;
- муттаҳид сохтани нерӯи зеҳнӣ барои пешбурди таҳқиқоти илмӣ ва ҷорӣ намудани технологияи аълосифати муосир дар истеҳсолот;
- ҷалби донишҷӯён, аспирантҳо, магистрҳо, ҳайати профессорону омӯзгорон ва муҳаққиқони илмӣ таҳқиқотӣ барои ҳамгироии илм ва истеҳсолот;
- рушди корхонаҳо, муассисаҳо ва дигар ташкилотҳои хурду миёна;
- ташкили ҷойҳои нави корӣ;
- дар истеҳсолот ҷорӣ намудани дастовардҳои илмӣ, технологи ва инноватсионӣ;
- ҳамкориҳои муассисаҳои илмӣ ва бизнеси инноватсионӣ.

#### **Моддаи 6. Вазифаҳои асосии Парк**

Вазифаҳои асосии Парк аз инҳо иборат мебошад:

- ҷорӣ намудани натиҷаҳои ниҳонии таҳқиқоти илмӣ ба истеҳсолот;
- ҳавасмандгардонии қобилияти зеҳнӣ баҳри таҳия ва ҷорӣ намудани технологияи аълосифат дар истеҳсолот;
- омӯзиш ва истифодаи технологияи аълосифате, ки аз хориҷи кишвар ворид мешавад;
- тақмили ихтисоси муҳаққиқон ва дигар кормандони илмиву таълимӣ, ки ба фаъолияти инноватсионии машғул мешаванд;
- рушди ҳамкориҳои байналмилалӣ дар соҳаи инноватсионӣ.

#### **Моддаи 7. Самтҳои асосии фаъолияти Парк**

Парк дар самтҳои зерин фаъолият менамояд:

- ҷорӣ намудани технологиям аълосифат вобаста ба талаботи бозор;
- таҳия ва татбиқи лоиҳаҳои инноватсионие, ки барои ҳамгироии илмҳои амалӣ ва истеҳсолот мусоидат менамоянд;
- фароҳам овардани шароит барои таҳия намудани маҳзани маълумот ҷиҳати пешбурди фаъолияти инноватсионии ва хизматрасони ба шахсони воқеӣ ва ҳуқуқӣ;
- омӯзиши технологияҳои муосири илмталаби хориҷӣ ва истифодаи онҳо дар истеҳсолот;
- андешидани тадбирҳо ҷиҳати омӯзиши таҷрибаи пешқадами лоиҳаҳои инноватсионии хориҷӣ ба хоҳири ҷалби технологиям нав ба истеҳсолот;
- фароҳам овардани шароит барои рушди инфрасохтори Парк ва татбиқи лоиҳаҳои инвеститсионии давлатӣ ва ғайридавлатӣ;
- бо сифати баланд анҷом додани таҷриба, ташхис ва дигар корҳои илмӣ ва технологи ва дар сатҳи баланди касбӣ таъмини татбиқи онҳо;
- фароҳам овардани шароити мусоид барои рушди муассисаҳои таҳсилоти олиии касбӣ, илмӣ таҳқиқоти, истеҳсоли ва афзун гардонидани буҷети онҳо;
- фароҳам овардани шароит барои рушди соҳибкории хурду миёна;
- истеҳсоли маҳсулоти рақобатпазир;
- тайёр намудани мутахассисон дар дохил ва хориҷи кишвар барои фаъолияти инноватсионии ва татбиқи барномаҳои инноватсионии технологи;

-таълими мақсадноки мутахассисон барои татбиқи барнома оид ба лоиҳаҳои инноватсионӣ.

#### **Моддаи 8. Бақайдгирии давлатии Парк**

1. Парк бо тартиби муқаррарнамудаи қонунгузориҳои Ҷумҳурии Тоҷикистон ба қайди давлатӣ гирифта мешавад.
2. Парк аз лаҳзаи бақайдгирии давлатӣ шахси ҳуқуқӣ эътироф карда мешавад.
3. Парк бе маҳдуд намудани мӯҳлати фаъолияти он таъсис до да мешавад, агар қонунгузориҳои Ҷумҳурии Тоҷикистон тартиби дигаре муқаррар накарда бошад.

#### **Моддаи 9. Азнавташкилдихӣ ва барҳамдихии Парк**

Азнавташкилдихӣ ва барҳамдихии Парк тибқи тартиби муқаррарнамудаи қонунгузориҳои Ҷумҳурии Тоҷикистон сурат мегирад.

#### **Моддаи Ю.Назорати фаъолияти Парк**

1. Дар Ҷумҳурии Тоҷикистон назорати фаъолияти Паркро мақоми ваколатдори давлатӣ, ки аз ҷониби Ҳукумати Ҷумҳурии Тоҷикистон муайян карда мешавад, амалӣ менамояд.
2. Мақоми ваколатдори давлатӣ дар доираи салоҳияти худ ҷиҳати масъалаҳои назорати фаъолияти Парк қарор қабул менамояд ва оид ба фаъолияти онх.О тавсияҳои методӣ пешниҳод мекунад.

#### **Моддаи 11. Анҷом додани ташхис**

1. Парк бо тартиби ихтиёрӣ дар доираи салоҳияти худ вобаста ба мувофиқати соҳаи илмию истеҳсолӣ ба технологияи инноватсионӣ ташхиси барнома ва лоиҳаҳои инноватсиониро анҷом медиҳад.
2. Тартиби аз ҷониби Парк анҷом додани ташхиси барнома ва лоиҳаҳои инноватсиониро мақоми ваколатдори давлатӣ муайян менамояд.

Моддаи 12. Ҳамкориҳои Парк бо дигар иштирокчиёни соҳаи илм ва технологияи инноватсионӣ

1. Парк бо шахсони воқеӣ ва ҳуқуқӣ, ки таҳқиқоти илмӣ, истеҳсолӣ ва инноватсионӣ мегузаронанд, ҳамкориҳо ба роҳ мемонад ё таҳқиқот ва ё лоиҳаи илмӣ онҳоро амалӣ мегардонад.
2. Парк бо шахсони воқеӣ ва ҳуқуқӣ бо мақсади татбиқи барномаю лоиҳаҳои инноватсионӣ шартнома менамояд.

#### **Моддаи 13. Ҳамкориҳои байналмилалӣ**

1. Парк бо ташкилотҳои байналмилалӣ илмӣ, инноватсионӣ ва технологи ҳамкорӣ намуда, метавонад дар татбиқи барнома ва лоиҳаҳои инноватсионӣ давлатҳои хориҷӣ иштирок намояд.
2. Ҷалби сармоягузориҳои хориҷӣ ба фаъолияти Парк мувофиқи қонунгузориҳои Ҷумҳурии Тоҷикистон анҷом дода мешавад.
3. Парк тибқи қонунгузориҳои Ҷумҳурии Тоҷикистон барои ҷалби сармоягузориҳои хориҷӣ, дарёфти грантҳо, лоиҳаҳои инноватсионӣ ба институтҳои молиявӣ байналмилалӣ доир ба амалигардонии фаъолияти истеҳсолӣ ва ворид кардани технологияи аълоифат лоиҳаҳо пешниҳод менамояд.

#### **Моддаи 14. Тартиби мавриди амал қарор додани Қонуни мазкур**

Қонуни мазкур пас аз интишори расмӣ мавриди амал қарор дода шавад.

**Президенти  
Ҷумҳурии Тоҷикистон**

**Эмомалӣ Раҳмон**

ш.Душанбе, 21 июли соли 2010  
№ 629